



अधिकतम 21.9 डिग्री
न्यूनतम 5.8 डिग्री

रोहतक, बुधवार 28 जनवरी 2026

जीटी रोड मूवि

12 गणतंत्र दिवस पर रंगारंग कार्यक्रमों से छात्रों ने मचाया धमाल



12 पांच दिवसीय बैंकिंग सप्ताह की मांग को लेकर केंद्र सरकार के खिलाफ गजब बैंक कर्मचारी



खबर संक्षेप

बुलेट का 24,500 का चालान कटा

मुलाना। मुलाना थाना प्रभारी प्रमोद राणा ने यातायात नियमों का उल्लंघन करने वालों के खिलाफ सख्त कार्रवाई करते हुए एक बुलेट चालक का 24,500 रुपये का चालान काटा। युवक अपनी बुलेट मोटरसाइकिल पर पटाखे जैसी तेज आवाज निकालने वाला साइलेंसर, नंबर प्लेट पर रिवाल्वर का प्रतीक तथा प्रेशर हॉर्न लगाकर वाहन चला रहा था। यह न केवल मोटर वाहन अधिनियम का उल्लंघन है, बल्कि आमजन की सुरक्षा के लिए भी खतरा बन सकता है।

दो बाइकों की मिड्ट में एक की मौत, एक घायल

यमुनानगर। जगाधरी पांवटा हाईवे पर गांव पंजेटों के पास दो बाइकों की भिड़ंत में एक युवक की मौत हो गई, जबकि उसी बाइक पर सवार एक अन्य युवक घायल हो गया। जिसका इलाज अस्पताल में चल रहा है। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात बाइक चालक के खिलाफ केस दर्ज कर कार्रवाई शुरू कर दी। जानकारी के अनुसार गांव चुहडपुर खुर्द निवासी सुबह सिंह ने सदर जगाधरी थाना पुलिस को दी शिकायत में बताया कि वह 24 जनवरी को रात आठ बजे अपने गांव के ही दीपांशु के साथ बाइक पर घर लौट रहा था।

122 ग्राम अफ्रीम मामले में काबू

अंबाला। थाना सदर पुलिस ने मादक पदार्थ तस्करी के मामले में आरोपी हरमनप्रीत सिंह को गिरफ्तार किया है। थाना प्रभारी उप निरीक्षक शंभू लाल ने बताया कि पुलिस को सूचना प्राप्त हुई कि अंबाला हिसार हाइवे कट लोहगढ़ के पास से कार सवार आरोपी मादक पदार्थ सहित गुजरेंगे।

हरिसिंह कॉलोनी में युवक ने सुसाइड किया

पानीपत। पानीपत के तहसील कैप थाना क्षेत्र की हरिसिंह कॉलोनी में 22 वर्षीय शुभम पुत्र सुभाष ने संदिग्ध हालात में फांसी लगाकर आत्महत्या कर ली। पिता सुभाष ने बताया कि शुभम मानसिक रूप से अस्वस्थ चल रहा था। डेढ़र, पुलिस ने परिजनों के बयान दर्ज किए और पोस्टमार्टम के बाद शुभम का शव उसके परिजनों को सौंप कर इस मामले की जांच शुरू कर दी है।

मंडियों में कच्ची पर्ची व्यवस्था पर हाईकोर्ट की रोक

करनाल। हरियाणा की अनाज मंडियों में वर्णों से चली आ रही कच्ची पर्ची व्यवस्था पर हाईकोर्ट द्वारा रोक लगाए जाने के आदेश के बाद प्रदेश के किसानों को बड़ी राहत मिलने की उम्मीद जगी है। अदालत ने व्यवस्था को किसानों के हितों के विपरीत बताया है। हरियाणा कृषि विभाग को निर्धारित समय में इसे पूरी तरह समाप्त करने के निर्देश दिए। भारतीय किसान यूनियन सर छोट्टू राम ने अदालत के इस फैसले का स्वागत किया।

चोरों ने दो घरों से चुराई 50 हजार की नकदी व लाखों के आभूषण

पुलिस ने अज्ञात चोरों के खिलाफ किया केस दर्ज

हरिभूमि न्यूज ॥ यमुनानगर

जिले में चोरों ने रात के समय दो अलग-अलग घरों में घुसकर नकदी समेत लाखों रुपये के आभूषण चोरी कर लिए। पुलिस ने दोनों मामलों की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। उधर, गांव बलसवा निवासी राजू ने बताया कि चोरों ने 24 जनवरी की रात को उनके घर में घुसकर तीन जोड़ी पंजेब, दो सोने की अंगुठियां, दो जोड़ी मंगलसूत्र, एक क्रेका, एक चांदी की अंगुठी, मोबाइल व अन्य सामान चोरी कर लिया।

आंधी बारिश से उखड़े सैकड़ों बिजली खंभे, फीडर व ट्रांसफार्मर युद्धस्तर पर करवाए जा रहे ठीक

रिहायशी इलाकों से 33 व 66 केवी की हाईटेंशन लाइनें हटाएंगे: विज

लोगों का निर्बाध बिजली उपलब्ध करवाना सरकार का लक्ष्य

हरिभूमि न्यूज ॥ यमुनानगर

हरियाणा के ऊर्जा मंत्री अनिल विज ने कहा कि प्रदेश के जिन क्षेत्रों में कालोनियां बस गई हैं और उनके ऊपर से यदि 33 केवी या 66 केवी की बिजली की तारें जा रही हैं तो उनको हटाने की कोशिश की जा रही है। इसके अलावा गत दिनों आई तेज हवाओं व बारिश के चलते उखड़े हुए खंभों व प्रभावित हुए फीडर व ट्रांसफार्मरों को ठीक किया जा रहा है। उन्होंने उक्त जानकारी तेजली खेल परिसर में आयोजित जिलास्तरीय गणतंत्र दिवस समारोह के बाद मीडिया से बातचीत करते हुए दी।

ऊर्जा मंत्री अनिल विज ने कहा कि मकान के ऊपर से तार जाने के संबंध में यह देखा जाता है कि पहले तार डाली है या पहले मकान बना है। यदि मकान बाद में बना है तो तार हटवाने का एस्टीमेट जमा करवाना पड़ता है। विज ने कहा कि वैसे में कहीं पर भी बिजली को रुकने नहीं देता हूं और इस संबंध में मैं खुद इसकी निगरानी रखता हूं।

ऊर्जा मंत्री अनिल विज ने कहा कि गणतंत्र दिवस का पूरे वर्ष इंतजार किया जाता है। क्योंकि यह देश के मान.सम्मान का दिन है और इस दिन 1950 में हमें हमारा



यमुनानगर। जिलास्तरीय गणतंत्र दिवस समारोह के बाद मीडिया से बातचीत करते हुए ऊर्जा मंत्री अनिल विज।

संविधान मिला था और इसको बड़ी खुशी के साथ मनाया जाता है। उन्होंने कहा कि हमारे देश के सैनिक सीमाओं की रक्षा करने के लिए बड़ी कठिन विपरीत परिस्थितियों में काम करते हैं। आज सुना जा रहा है कि कोई दुर्घटना हो गई है और बहुत सारे हमारे सैनिक शहीद हुए हैं।

उन्होंने कहा कि सैनिकों के प्रति इस देश के लोगों के मन में हमेशा सम्मान रहता है। इसलिए हम सैनिकों को नमन करते हैं। कांग्रेस पार्टी के संबंध में पूछे गए सवाल के जवाब में उन्होंने कहा कि कांग्रेस अब टूटी फूटी पार्टी है और सारे देश से इसका सफाया होता जा रहा है। उन्होंने

कांग्रेस विदेशी सोच की पार्टी: ऊर्जा मंत्री

ऊर्जा मंत्री अनिल विज ने कहा कि प्रधानमंत्री नरेंद्र मोदी का यह जीत का कारवां लगातार चलता ही जा रहा है और यह आगे भी चलता ही रहेगा। उन्होंने राहुल गांधी के प्रशिक्षण कार्यक्रम में आने को लेकर कहा कि राहुल गांधी यहां पर प्रशिक्षण देने आए हैं। लेकिन मैं यह कहना चाहता हूँ कि कांग्रेस नेता राहुल गांधी को जानकारी केवल चुनाव हरवाने की है और वह सारे चुनाव हरवाने का ही सभी को प्रशिक्षण देगे। इसके अलावा राहुल गांधी ने एक बहुत ही गलत बात कही है जिसको हर हिंदुस्तानी को उसकी निंदा करनी चाहिए। राहुल गांधी ने कहा कि जैसे मुगल चले गए, जैसे अंग्रेज चले गए वैसे ही भारतीय जनता पार्टी भी चली जाएगी। उन्होंने कहा कि वह सभी तो विदेशी थे जबकि हम तो देशी हैं और इसी देश में हमारा जन्म हुआ है। इसी देश में हमारी भारतीय जनता पार्टी का जन्म हुआ। उन्होंने कहा कि हम इस देश की संस्कृति को आगे लेकर चल रहे हैं। राष्ट्रीय भावना को आगे लेकर चल रहे हैं। जबकि विदेशी तो कांग्रेस है और कांग्रेस का जन्म एक अंग्रेज अधिकारी 1885 में एओ हयूम ने किया था। अगर राहुल गांधी कहते हैं कि वह बाहर चले गए तो तुम भी बाहर चले जाओगे और यहां पर केवल भाजपा का ही राज रहेगा।

दावा जताया कि भाजपा ने हरियाणा, दिल्ली व बिहार जीतने के बाद महाराष्ट्र में बीएमपी के चुनाव जीते हैं और अब बंगाल जीतेंगे।

वन विभाग की टीम ने महिंद्रा पिकअप से बरामद किए 29 खैर के पीस

पुलिस ने एक खैर तस्कर को किया गिरफ्तार, तीन मौके से भागने में हुए कामयाब

हरिभूमि न्यूज ॥ यमुनानगर

वन विभाग की टीम ने गांव कोट बसावा सिंह के पास से एक महिंद्रा पिकअप को काबू किया है। जिसमें खैर के 29 पीस भरे हुए थे। पुलिस ने मौके से एक खैर तस्कर को काबू किया है जबकि तीन खैर तस्कर मौके से भागने में कामयाब हो गए। पुलिस ने पकड़े गए आरोपी खैर तस्कर के खिलाफ केस दर्ज कर कार्रवाई शुरू कर दी।

जानकारी के अनुसार छत्रोली वन रेंज अधिकारी बलजीत सिंह ने बताया कि उनकी टीम को सोमवार

हड़ताल से जिला में करोड़ों रुपये का लेन-देन प्रभावित

हरिभूमि न्यूज ॥ कुरुक्षेत्र

पांच दिवसीय बैंकिंग की मांग को लेकर देशभर के बैंक कर्मियों की सभों 9 यूनियनों के संयुक्त मंच यूनाइटेड फोरम ऑफ बैंक यूनियंस द्वारा मंगलवार को राष्ट्रव्यापी बैंक हड़ताल का आह्वान किया गया था। इसी क्रम में कुरुक्षेत्र में प्रातः 10 बजे, सैक्टर-13 स्थित पंजाब नेशनल बैंक शाखा एवं भारतीय स्टेट बैंक के आरबीओ के समक्ष एक विशाल संयुक्त प्रदर्शन आयोजित किया गया। इस प्रदर्शन में कुरुक्षेत्र जिले के सभी बैंकों के प्रतिनिधियों ने वर्षा व कड़ी ठंड के

पांच दिवसीय बैंकिंग की मांग को लेकर बैंक कर्मचारियों ने हड़ताल रख किया धरना प्रदर्शन

बावजूद भारी संख्या में उत्साहपूर्वक भाग लिया। कुरुक्षेत्र जिला में प्राइवेट बैंक छोड़कर सरकारी क्षेत्र के बैंकों की 172 शाखाएं और 178 एटीएम हैं। हड़ताल से कुरुक्षेत्र जिला में करीब 250 करोड़ का बिजनेस प्रभावित होगा। ऑल इंडिया पीएनबी ऑफिसर्स एसोसिएशन के सरकल सेक्रेटरी कॉमरेड नरोत्तम कुमार ने अपने संबोधन में कहा कि वर्ष 2015 में दूसरे एवं चौथे शनिवार को अवकाश घोषित करते समय भारतीय बैंक संघ द्वारा शेष शनिवारों पर भी विचार किए जाने का आश्वासन दिया गया था।



कुरुक्षेत्र। सेक्टर 13 में धरना प्रदर्शन में शामिल बैंक कर्मचारी।

फरवरी 2023 में पांच दिवसीय बैंकिंग लागू करने के बदले प्रतिदिन कार्य समय 40 मिनट बढ़ाने पर सहमति बनी थी, बावजूद इसके शेष शनिवारों को अवकाश घोषित नहीं किया गया, जो बैंक कर्मचारियों के साथ ठोकर अन्वय है। ऑल इंडिया यूनियन बैंक ऑफिसर्स फेडरेशन के ज्वाइंट जनरल सेक्रेटरी कॉमरेड दीपक गंगू ने बताया कि भारत में भारतीय रिजर्व बैंक, केंद्र एवं राज्य सरकार के कार्यों, सभी बॉमा कंपनियों, सेबी, आईआरडीएआई सहित अन्य वित्तीय विभागों में सप्ताह में पांच दिवसीय कार्य प्रणाली लागू है। इसके अतिरिक्त अमेरिका, यूनाइटेड किंगडम, कनाडा, जापान, ऑस्ट्रेलिया, रूस, बाजिल, दक्षिण अफ्रीका, मलेशिया, इंडोनेशिया सहित अनेक देशों में बैंकों में पहले से ही पांच दिवसीय बैंकिंग व्यवस्था लागू है।

अंतिम संस्कार के लिए परिजन शवों को लेकर गंदे पानी से गुजरने को मजबूर

मानवीय संवेदनाएं तार-तार, रामबाग शमशानघाट पर पानी निकासी न होने से लोग परेशान

हरिभूमि न्यूज ॥ अंबाला

प्रदेश के जिस शहर से देश की आजादी के लिए बगावत की पहली चिंगारी फूटी थी पर दुर्भाग्यवश उसी शहर में 77 साल बाद भी शमशानघाट तक शवों को ले जानी वाली मुख्य सड़क पर पानी निकासी की व्यवस्था नहीं हो पाई। ऐतिहासिक नगरी के नाम से पहचान रखने वाले अंबाला शहर के लोगों के इस दर्द को कोड़े सुनने वाला नहीं है। प्रदेश कांग्रेस कमेटी की अनुशासन समिति के सदस्य सचिव एडवोकेट रोहित जैन ने इस अव्यवस्था



अंबाला। शमशानघाट के बाहर जमा पानी का दृश्य।

पर चिंता जताते हुए सीधेतौर पर राज्य सरकार व नगर निगम के अफसरों को जिम्मेदार ठहराया है। जैन ने कहा कि हल्की सी बरसात में ही रामबाग शमशानघाट की मुख्य सड़क नदी में तब्दील हो जाती है। ऐसे में अगर किसी के परिवार में कोई मौत हो जाए तो उनके लिए शव का अंतिम संस्कार करना ही बड़ी चुनौती बन जाती है।

रामबाग शमशान बदाहाल

जैन ने कहा कि अंबाला शहर के रामबाग शमशान घाट की बदाहाल स्थिति सरकारी दलों पर आंशु बहाती दिख रही है। उन्होंने कहा कि जहां जीवन के अंतिम संस्कार की बात आती है वहां गंदगी, जलमय और दुर्गंध के बीच लोगों को अपमानजनक हालात का सामना करना पड़ रहा है। उन्होंने कहा कि शमशान घाट की दुर्दशा प्रशासनिक संवेदनहीनता और सरकार की विफलता को किरंतर उजागर कर रही है। शमशान घाट परिसर में लंबे समय से गंदगी युक्त पानी जमा है। निकासी न होने की वजह से अब यह पानी सड़ने लगा है। इसकी दुर्गंध से हर कोई परेशान है। जैन ने कहा कि इस पानी से आने-जाने में भारी परेशानी हो रही है, बल्कि अंतिम संस्कार जैसे अत्यंत गंभीर और शांतिपूर्ण कार्य को भी अपमानजनक परिस्थितियों में करना पड़ रहा है।

सड़क सुरक्षा समिति की बैठक में 23 मामलों पर मंथन, 80 लाख से अधिक का जुर्माना

हरिभूमि न्यूज ॥ करनाल

जिला सचिवालय सभागार में सड़क सुरक्षा समिति की बैठक अतिरिक्त उपायुक्त योगेश मेहता की अध्यक्षता में आयोजित की गई। बैठक में पिछली बैठक के लंबित 17 मामलों और वर्तमान बैठक के 6 नए एजेंडों पर विस्तृत चर्चा कर संबंधित विभागों को आवश्यक निर्देश दिए गए।

बैठक में जानकारी दी गई कि दिसंबर 2025 के दौरान यातायात नियमों के उल्लंघन पर 34 हजार 796 चालान काटे गए, जिनके माध्यम से 80 लाख 63 हजार 900 रुपये का जुर्माना किया गया। इनमें अचर स्पीड, बिना हेलमेट, शराब



करनाल। सड़क सुरक्षा समिति की बैठक में मौजूद अधिकारी

पीकर वाहन चलाने, बिना नंबर प्लेट, गलत दिशा में वाहन चलाने और लाल बत्ती उल्लंघन जैसे मामले शामिल रहे। आरटीए कार्यालय द्वारा दिसंबर माह में 311 चालान काट कर

1 करोड़ 15 लाख से अधिक का जुर्माना किया गया। आईडीटीआर करनाल द्वारा 730 लोगों का प्रशिक्षण पंजीकरण किया गया, जिसमें से 726 ने प्रशिक्षण पूरा किया।

समाधान के लिए निर्देश

बैठक में राष्ट्रीय राजमार्गों पर अवैध कटों को लेकर अब तक 22 एफआईआर दर्ज होने की जानकारी दी गई। अतिरिक्त उपायुक्त योगेश मेहता ने निरसिंह-कैथल रोड पर सफेद पट्टी दुरुस्त करने, मेरठ रोड पर नगला फार्म के पास गति अवरोधक बनाने और विश्वकर्मा चौक पर गड्ढों के स्थायी समाधान के निर्देश दिए। बैठक में एसडीएम प्रदीप कुमार, अरुंध एसडीएम राहुल, धरौडा एसडीएम राजेश सोनी, जीएम रोडवेज कुलदीप सहित पुलिस व अन्य विभागों के अधिकारी उपस्थित रहे।

चोरों ने दो घरों से चुराई 50 हजार की नकदी व लाखों के आभूषण

पुलिस ने अज्ञात चोरों के खिलाफ किया केस दर्ज

हरिभूमि न्यूज ॥ यमुनानगर

जिले में चोरों ने रात के समय दो अलग-अलग घरों में घुसकर नकदी समेत लाखों रुपये के आभूषण चोरी कर लिए। पुलिस ने दोनों मामलों की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। उधर, गांव बलसवा निवासी राजू ने बताया कि चोरों ने 24 जनवरी की रात को उनके घर में घुसकर तीन जोड़ी पंजेब, दो सोने की अंगुठियां, दो जोड़ी मंगलसूत्र, एक क्रेका, एक चांदी की अंगुठी, मोबाइल व अन्य सामान चोरी कर लिया।

हत्या के प्रयास में चार साल का कारावास

अंबाला। थाना अंबाला छावनी में दर्ज हत्या के प्रयास के मामले में अदालत ने एक आरोपी को मुजरिम करार देते हुए चार साल की सजा सुनाई है। मुजरिमों पर दस हजार रुपये का जुर्माना भी ठोका है। जुर्माने की अदायगी न होने पर मुजरिम के लिए अतिरिक्त सजा का प्रावधान कर दिया गया है। वारदात 30 जनवरी 2022 शाम के समय की है। अंबाला छावनी स्थित मदन का मंदिर के पास आरोपी शुभम व अन्य द्वारा जान से मारने की नीयत से कुंदन पर डंडों व ईंटों से सिर व शरीर के अन्य हिस्सों पर चोट पहुंचाने के मकसद से हमला किया गया था। हमले में कुंदन नागरीक अस्पताल में दाखिल करवाया गया था।

बारिश से सब्जियों और सरसों को नुकसान का अंदेशा बर्फबारी से मौसम में घुली ठंड जनजीवन हुआ प्रभावित

हरिभूमि न्यूज ॥ कुरुक्षेत्र

पहाड़ी क्षेत्रों में बर्फबारी से मैदानी क्षेत्रों में सर्दी का सितम एक बार फिर बढ़ना शुरू हो गया है। आसमान में बादल छाने तथा बूंदबांदी से एकाएक ठंडक बढ़ गई। मंगलवार को दिनभर रूक-रूककर बारिश का दौर जारी रहा। बारिश व ठंड के चलते जन-जीवन प्रभावित हुआ। कृषि विशेषज्ञ ठंड को गेहूँ के लिए फायदेमंद मान रहे हैं, जबकि सब्जियों को नुकसान पहुंच रहा है। मंगलवार को अधिकतम तापमान 18 डिग्री, जबकि न्यूनतम तापमान 10 डिग्री सेल्सियस रहा। सर्द हवाओं के झोंकों ने दिन में भी ठंड का एहसास कराया। दिन में 14 किलोमीटर प्रति घंटा के हिसाब से हवाएं चलीं। दुकानदार अमन सैनी और नरेश सिंगला ने बताया कि सर्दी जस की तस है। सर्दी के कारण आसपास के गांवों के लोग शहर की ओर कूच करने से कतराते हैं। शाम से ही बाजार वीरान हो जाते हैं। ऐसे में ज्यादातर दुकानदार छह बजे ही दुकानें बंद कर घरों की ओर रवाना हो जाते हैं।

बर्फबारी से मौसम में घुली ठंड जनजीवन हुआ प्रभावित

हरिभूमि न्यूज ॥ कुरुक्षेत्र

पहाड़ी क्षेत्रों में बर्फबारी से मैदानी क्षेत्रों में सर्दी का सितम एक बार फिर बढ़ना शुरू हो गया है। आसमान में बादल छाने तथा बूंदबांदी से एकाएक ठंडक बढ़ गई। मंगलवार को दिनभर रूक-रूककर बारिश का दौर जारी रहा। बारिश व ठंड के चलते जन-जीवन प्रभावित हुआ। कृषि विशेषज्ञ ठंड को गेहूँ के लिए फायदेमंद मान रहे हैं, जबकि सब्जियों को नुकसान पहुंच रहा है। मंगलवार को अधिकतम तापमान 18 डिग्री, जबकि न्यूनतम तापमान 10 डिग्री सेल्सियस रहा। सर्द हवाओं के झोंकों ने दिन में भी ठंड का एहसास कराया। दिन में 14 किलोमीटर प्रति घंटा के हिसाब से हवाएं चलीं। दुकानदार अमन सैनी और नरेश सिंगला ने बताया कि सर्दी जस की तस है। सर्दी के कारण आसपास के गांवों के लोग शहर की ओर कूच करने से कतराते हैं। शाम से ही बाजार वीरान हो जाते हैं। ऐसे में ज्यादातर दुकानदार छह बजे ही दुकानें बंद कर घरों की ओर रवाना हो जाते हैं।

गेहूँ की फसल को होगा लाभ

किशन जसबीर सिंह, जगतार सिंह व सुरेंद्र सिंह का कहना है कि ठंड बढ़ने का सीधा लाभ गेहूँ की फसल को होगा। इससे उत्पादन बेहतर व गुणवत्ता युक्त होगी। ठंड बढ़ने से गेहूँ की फसल पर रोगों का कहर नहीं बरपाता है। हालांकि, गेहूँ में चौड़ी पत्ती वाले खरपतवार बढ़ने शुरू हो गए हैं। कृषि विशेषज्ञों की सलाह के अनुसार इन पर स्प्रे किया जा रहा है।

तेज बरसात के बाद ठंड और बड़ी

हरिभूमि न्यूज ॥ करनाल

तरावड़ी। तरावड़ी में तेज बरसात के बाद ठंड में और अधिक झंकावा देखने को मिल रहा है। पहले से ही कड़क की सर्दी झेल रहे लोग अब लगातार हो रही बरसात के कारण घरों में रहने को मजबूर हो गए हैं। अचानक हुई इस बरसात ने मौसम का मिजाज पूरी तरह बदल दिया है और सर्दी का असर और भी ज्यादा बढ़ गया है। इस समय तरावड़ी शहर में तेज बरसात जारी है, जिसकी लाइव तस्वीरें सम्मने आ रही हैं।

तेज बरसात के बाद ठंड और बड़ी

हरिभूमि न्यूज ॥ करनाल

तरावड़ी। तरावड़ी में तेज बरसात के बाद ठंड में और अधिक झंकावा देखने को मिल रहा है। पहले से ही कड़क की सर्दी झेल रहे लोग अब लगातार हो रही बरसात के कारण घरों में रहने को मजबूर हो गए हैं। अचानक हुई इस बरसात ने मौसम का मिजाज पूरी तरह बदल दिया है और सर्दी का असर और भी ज्यादा बढ़ गया है। इस समय तरावड़ी शहर में तेज बरसात जारी है, जिसकी लाइव तस्वीरें सम्मने आ रही हैं।

चौ. मित्रसेन आर्य ने सामाजिक क्षेत्र में बढ़ चढ़कर की सेवा : नागपाल

हरिभूमि न्यूज | कुरुक्षेत्र
सुप्रसिद्ध आर्य समाजी, उद्योगपति एवं दानवीर रहे चौ. मित्रसेन आर्य की पुण्यतिथि जिला कार्यालय में मनाई गई। इस अवसर पर गणमान्य नागरिकों ने चौ. मित्रसेन आर्य के चित्र पर पुष्प अर्पित कर उन्हें नमन किया। नमन करने वालों में सीनियर सिटीजन फोरम के निवर्तमान प्रधान डा. ए.सी नागपाल, सुधीर कुमार, राकेश गाबा, सुधांशु कुमार व तरुण वधवा शामिल रहे। इस अवसर पर सीनियर सिटीजन



कुरुक्षेत्र। चौ. मित्रसेन आर्य की पुण्यतिथि पर उनके चित्र पर पुष्प अर्पित कर श्रद्धांजलि अर्पित करते गणमान्य नागरिक।

फोरम के निवर्तमान प्रधान डा. ए.सी नागपाल ने कहा कि चौ. मित्रसेन आर्य ने सामाजिक क्षेत्र में

चौ. मित्रसेन आर्य के जीवन से हमें सीख लेनी चाहिए ताकि हम भी मित्रसेन आर्य की तरह ईमानदारी से मेहनत करते हुए अत्यंत उच्च मुकाम तक पहुंच सके। वे वर्ष 1957 में चौ. मित्रसेन आर्य समाज की अध्यक्षता में हिन्दी आर्य सत्याग्रह आंदोलन करते हुए अन्य सत्याग्रहियों के साथ जेल भी गए। राकेश गाबा ने बताया कि चौ. मित्रसेन आर्य ने गुरुकुल में निर्धन बच्चों को निःशुल्क शिक्षा दिलाने में अहम योगदान दिया। चौ. मित्रसेन ने अपनी उदारवादिता से न जाने कितने गरीब बच्चों व अन्य लोगों को शिक्षित करने के साथ-साथ समाजसेवा के नए-नए गुर सीखाए।

पद चिहनों पर चलने का आग्रह
समाजसेवी सुधीर कुमार ने सुप्रसिद्ध समाजसेवी चौ. मित्रसेन आर्य के जीवन पर विस्तृत चर्चा करते हुए उनके पद चिहनों पर चलने का आग्रह किया। कहा कि चौ. मित्रसेन आर्य ने गुरुकुल में निर्धन बच्चों को निःशुल्क शिक्षा दिलाने में अहम योगदान दिया। चौ. मित्रसेन ने अपनी उदारवादिता से न जाने कितने गुरुकुल, शिक्षण संस्थान, न्यास, गुरुशालाएं, कन्या छात्रावास, योग के प्राकृतिक चिकित्सालय व अनाथालयों की स्थापना कर इस प्रदेश व देश के गरीब बच्चों व अन्य लोगों को शिक्षित करने के साथ-साथ समाजसेवा के नए-नए गुर सीखाए।

गुप्त नवरात्रों पर मां बगलामुखी महायज्ञ आयोजित

गुप्त नवरात्रों के पावन अवसर पर समाजसेवी मयंक शर्मा एवं उनके परिवार द्वारा मां बगलामुखी की विशेष पूजा एवं महायज्ञ का आयोजन श्रद्धा और विशि-विधान के साथ किया जा रहा है। मां बगलामुखी मंदिर एवं यज्ञ मंडप को पूरनों और रंग-हिरंगी लड्डियों से सुंदर ढंग से सजाया गया है। मंदिर परिसर को पीले फूलों से सजाया गया है, वहीं श्रद्धालु व पुजारी पीले वस्त्र धारण कर माता की आराधना में लीन हैं। यह बगलामुखी महायज्ञ 19 जनवरी से प्रारंभ हुआ, जो लगभग 9 दिनों तक चला। मयंक शर्मा की अनुयाई

में आयोजित इस महायज्ञ में आठ बाह्यगत लगातार मंत्रोच्चारण कर रहे हैं। 28 जनवरी को विशि-विधान से यज्ञ का समापन किया जाएगा तथा इसके उपरान्त विशाल मंडार का आयोजन होगा। पंडित आदेश शर्मा ने जानकारी देते हुए बताया कि ध्वजारोहण, कलश स्थापना, नववाह पूजन, दुर्गा पूजन एवं मां बगलामुखी पूजन के साथ समापन अनुष्ठान संपन्न होगा।



हरिभूमि न्यूज | कुरुक्षेत्र

सामाजिक न्याय एवं अधिकारिता मंत्री कृष्ण कुमार बेदी ने गणतंत्र दिवस के पावन पर्व पर प्रदेशवासियों को संदेश देते हुए कहा कि आज का यह ऐतिहासिक दिन देशवासियों को एक मजबूत राष्ट्र के रूप में आगे बढ़ने के लिए साहस और प्रेरणा देता है। इस दिन हम उन महापुरुषों को भी याद करते हैं, जिन्होंने भारत को स्वतंत्रता दिलवाने और भारतीय संविधान को लागू करने में महत्वपूर्ण भूमिका निभाई। सामाजिक न्याय एवं अधिकारिता मंत्री कृष्ण कुमार बेदी जिला प्रशासन द्वारा पिपली पुलिस लाइन के प्रांगण में आयोजित जिला स्तरीय गणतंत्र दिवस समारोह में बोल रहे थे। इससे पहले सामाजिक न्याय एवं अधिकारिता मंत्री कृष्ण कुमार बेदी, उपयुक्त विश्राम कुमार मीणा, पुलिस अधीक्षक नीतीश अग्रवाल ने लघु सचिवालय परिसर में स्थित शहीदी स्मारक पर पुष्पचक्र भेंट कर शहीदों को नमन किया और श्रद्धांजलि अर्पित की। इसके उपरान्त कैबिनेट मंत्री कृष्ण कुमार बेदी ने मुख्य कार्यक्रम स्थल पिपली



कुरुक्षेत्र। शिक्षा विभाग के अधिकारियों को सम्मानित करते हरियाणा के कैबिनेट मंत्री कृष्ण बेदी।

पुलिस लाइन के प्रांगण में राष्ट्रीय ध्वजारोहण किया और परेड का निरीक्षण कर सलामी ली। कैबिनेट मंत्री कृष्ण कुमार बेदी ने स्वतंत्रता सेनानियों के परिजनों जिनमें हरभजन कौर, सुरजीत कौर, कृष्णा देवी, सुखविंद कौर, दलजीत कौर, ममता शर्मा, पार्वती, गोनी देवी, गुरमीत कौर, रामदास धननी, सुखपाल सिंह, दलजीत कौर को मंच उनकी जगह पर जाकर शाल व स्मृति चिन्ह भेंट कर सम्मानित किया।

सामाजिक न्याय एवं अधिकारिता मंत्री ने जिला स्तरीय गणतंत्र दिवस समारोह में किया ध्वजारोहण

गणतंत्र दिवस लोगों को मजबूत राष्ट्र के रूप में आगे बढ़ने की देता है प्रेरणा : बेदी

पुलिस अधीक्षक नीतीश अग्रवाल ने लघु सचिवालय परिसर में स्थित शहीदी स्मारक पर पुष्पचक्र भेंट कर शहीदों को नमन किया और श्रद्धांजलि अर्पित की

शिक्षा विभाग हरियाणा स्कूल शिक्षा परियोजना परिषद एवं समग्र शिक्षा कार्यालय कुरुक्षेत्र की झांकी को कैबिनेट मंत्री ने सम्मानित किया

विद्यार्थियों ने देशभक्ति एवं सांस्कृतिक प्रस्तुतियों से देश के शहीदों को किया याद

कुरुक्षेत्र। कुरुक्षेत्र विश्वविद्यालय के कुलगुरु प्रो. सोमनाथ सचदेवा ने कहा कि गणतंत्र दिवस केवल एक समारोह मात्र नहीं है, बल्कि यह उन अमर शहीदों, स्वतंत्रता सेनानियों और संविधान निर्माताओं के प्रति अपनी कृतज्ञता व्यक्त करने का अवसर है, जिनके संघर्ष और बलिदान के कारण आज हम एक स्वतंत्र और संप्रभु राष्ट्र की हवा में सांस ले रहे हैं। यह विचार विश्वविद्यालय के कुलगुरु प्रो. सोमनाथ सचदेवा ने कुरुक्षेत्र विश्वविद्यालय के प्रांगण में 77वें गणतंत्र दिवस के अवसर पर बतौर मुख्यातिथि राष्ट्र ध्वज तिरंगा फहराने व पनसीसी कैडेट्स की भव्य परेड की सलामी लेने के उपरान्त व्यक्त किए।

ये रहे मौजूद

इस मौके पर कुवि के संगीत एवं नृत्य विभाग, आईआईएचएचएच व युनिवर्सिटी सीनियर सेकेंडरी मॉडल स्कूल के विद्यार्थियों ने देशभक्ति व सांस्कृतिक प्रस्तुतियां देकर देश के महान शहीदों को याद किया। इस अवसर पर डॉ. ममता सचदेवा, कुलसचिव प्रो. वीरेंद्र पाल, डीन एकेडमिक अफेयर्स प्रो. राकेश कुमार, डीन स्टूडेंट्स वेलफेयर प्रो. ए.आर. चौधरी, प्रो. अमित लुंदरी, प्रो. कृष्णा देवी, प्रो. प्रीति जैन, प्रो. जितेन्द्र शर्मा, प्रो. संजीव अग्रवाल, प्रो. डीएस राणा, प्रॉक्टर प्रो. अनिल गुप्ता, प्रो. कुसुमलता, प्रो. सुनीता देवाल, प्रो. जसबीर दांडा, प्रो. सुनीता सिर्रोहा, लोक संपर्क विभाग के निदेशक प्रो. महारिषि पूनिया, उपनिदेशक डॉ. जिन्मी शर्मा, मुख्य सुरक्षा अधिकारी डॉ. आनंद कुमार, डॉ. रीता, प्रो. दीपक राय बब्बर, कुटा प्रधान डॉ. जितेन्द्र खटकड़, डॉ. सलोनी दिवान, डॉ. सुखविंदर, प्रो. सुनीता सिर्रोहा, प्रो. किष्कपा मट्टी, प्राचार्य डॉ. सुखविंदर सिंह, डॉ. रामचंद्र, उपकुलसचिव डॉ. जितेन्द्र जांगड़ा, रविंद तोमर सहित शिक्षक, नै-शिक्षक कर्मचारी एवं विद्यार्थी मौजूद थे।

कांग्रेस कार्यकर्ताओं ने किया ध्वजारोहण



कुरुक्षेत्र। राष्ट्रीय पर्व गणतंत्र दिवस के अवसर पर कांग्रेस भवन में समारोह का आयोजन किया गया। कार्यक्रम में जिला कांग्रेस अध्यक्ष मेवा सिंह की अध्यक्षता में शलुवाई में थानेसर विधायक अशोक अरोड़ा, पिहोवा विधायक मंजीव चट्टा बलवांदा विधायक रामकरण काला

महापुरुषों की बंदौलत ही भारत आज एक गणराज्य कहलाता : कोमल सैनी

हरिभूमि न्यूज | लाडवा
पानीपत की मेयर कोमल सैनी ने कहा कि गणतंत्र दिवस का यह ऐतिहासिक दिन देशवासियों को एक मजबूत राष्ट्र के रूप में आगे बढ़ने के लिए साहस और प्रेरणा देता है। इस दिन हमें उन सभी महापुरुषों को भी याद करना चाहिए, जिन्होंने भारत को स्वतंत्रता दिलवाने और भारतीय संविधान को लागू करने में महत्वपूर्ण भूमिका निभाई। इनकी बंदौलत ही भारत आज एक

गणराज्य कहलाता है। पानीपत की मेयर कोमल सैनी लाडवा अनाज मंडी के प्रांगण में उपमंडल स्तर पर आयोजित 77वें गणतंत्र दिवस समारोह में उपमंडल वासियों को संबोधित कर रही थीं। इससे दौरान मेयर कोमल सैनी ने गणतंत्र दिवस के उपमंडल स्तरीय समारोह में राष्ट्रीय ध्वजारोहण किया। परेड का निरीक्षण करने उपरान्त परेड की सलामी ली। इस दौरान उल्लेखनीय कार्य करने वाले अधिकारियों, कर्मचारियों को प्रशंसा पत्र देकर सम्मानित किया।



महाराणा प्रताप स्कूल में मनाया गणतंत्र दिवस



कुरुक्षेत्र। हर वर्ष की भांति देश का 77 वीं गणतंत्र दिवस समारोह महाराणा प्रताप पब्लिक स्कूल ने मनाया, प्रकृति के सुन्दर स्वरूप ने हमारा साथ निभाया। राष्ट्रीय ध्वज जब प्रधानाचार्या व अतिथियों ने शिक्षकों के संग फहराया, तब चारों सदस्यों ने एक साथ कदमताल कर कम से कम मिलाया। प्रधानाचार्या ने शपथ दिलाई, देश की संप्रभुता तथा सांस्कृतिक विविधता की महत्ता समझाई। विद्यालय विद्यार्थियों ने अपने वक्तव्यों तथा कविताओं में संविधान के प्रति निष्ठा का संदेश दिया। योग में विद्यार्थियों के सामंजस्य ने स्वास्थ्य का आभास करवाया, नृत्य नाटिका ने वीरों का बलिदान समझाया।

गीता निकेतन आवासीय विद्यालय में देशभक्ति से ओत-प्रोत प्रस्तुतियों ने किया भाव-विमोह

हरिभूमि न्यूज | कुरुक्षेत्र

गीता निकेतन आवासीय विद्यालय में 77वें गणतंत्र दिवस एवं वार्षिक पुरस्कार वितरण समारोह का आयोजन हर्षोल्लास से किया गया। सर्वप्रथम विद्यालय के पूर्व छात्र डॉ. अनुज भाटिया बाल शल्य चिकित्सक, श्रीराम अस्पताल, कुरुक्षेत्र द्वारा विद्यालय परिसर में राष्ट्रीय ध्वज फहराया गया। तदुपरांत विद्यालय के एन.सी.सी कैडेट्स ने सशक्त परेड के माध्यम से अनुशासन, एकता एवं राष्ट्रनिष्ठा का



परिचय देते हुए सलामी दी। कार्यक्रम का शुभारंभ माँ सरस्वती के समक्ष दीप प्रज्वलन के साथ किया गया। विद्यालय के प्राचार्य नारायण सिंह ने अतिथि महानुभावों का परिचय करवाया। सांस्कृतिक कार्यक्रमों की श्रृंखला में विद्यालय के भैया-बहनों ने देशभक्ति भावों से ओत-प्रोत समूहगान एवं नृत्य प्रस्तुत कर उपस्थित जनसमूह को भावविभोर कर दिया। इसके साथ ही विद्यार्थियों द्वारा फ्रेंच भाषा में संवाद प्रस्तुति भी दी गई, जिसने विद्यार्थियों की भाषायी दक्षता, आत्मविश्वास एवं वैश्विक दृष्टिकोण को प्रभावशाली रूप से प्रदर्शित किया।

जजपा युवा कार्यकारिणी का गठन, युवा प्रधान राजेश पायलट ने 12 कार्यकर्ताओं को दिए पद

कुरुक्षेत्र। जननायक जनता पार्टी की जिला कुरुक्षेत्र की युवा कार्यकारिणी का गठन किया गया है। जननायक जनता पार्टी के युवा प्रधान राजेश पायलट ने 12 कार्यकर्ताओं को युवा की टीम में पद दिए हैं। राजेश पायलट ने नई टीम की घोषणा करते हुए कहा कि यशपाल कुश को वरिष्ठ उपप्रधान, लव अहलावत, सोहिल खान, मनदीप दांडयान को उपप्रधान, अंकुश शर्मा को प्रधान महासचिव, सुनील कुमार, हर्षित शर्मा, समीर रंगा को महासचिव, राम मिश्राल को प्रवक्ता और नववीर सिंह, नीरज, माधव वर्मा को सदस्य नियुक्त किया गया

है। इस मौके पर जिलाध्यक्ष कुलदीप जखवाल, युवा जिलाध्यक्ष राजेश पायलट, प्रदेश के वरिष्ठ उपाध्यक्ष डॉ. जसविंदर खेहर, प्रमारी सूर्य प्रताप सिंह राठौर आदि ने नए पदाधिकारियों को फूल मालाएं पहनाकर, मुह मीठा करवाकर उन्हें बधाई दी। जजपा जिला प्रधान कुलदीप जखवाल व युवा प्रधान राजेश पायलट ने कहा कि कुरुक्षेत्र की युवा कार्यकारिणी का गठन किया गया है। रराजेश पायलट ने कहा कि 31 जनवरी और 13 मार्च को पार्टी के दो बड़े कार्यक्रम आयोजित किए जाएंगे। इस मौके पर होशियार सिंह किरमच, हल्का प्रधान योगेश शर्मा, विशाल मुकूमपुरा, नवीन सिहाग, साहिल लाडवा यूथ हल्का प्रधान, अजय बाजीगर, शेखर डोगरा, चंद प्रताप राठौर, अशोक शर्मा, रॉबिन दांडयान आदि भी मौजूद रहे।

गणतंत्र दिवस भारत का एक राष्ट्रीय पर्व : गाबा

कुरुक्षेत्र। नवलयुग सीनियर सेकेंडरी स्कूल मोहन नगर कुरुक्षेत्र में गणतंत्र दिवस बड़े ही धूमधाम से मनाया गया। इस अवसर पर विद्यालय में विभिन्न सांस्कृतिक कार्यक्रमों का आयोजन किया गया जिसमें कक्षा तृतीय से अष्टम के विद्यार्थियों ने बढ़ चढ़कर भाग लिया। कार्यक्रम का आरंभ विद्यालय के डायरेक्टर एवं प्रधानाचार्या डॉ. देवेन्द्र अरोड़ा द्वारा हमारे राष्ट्र ध्वज को फहराकर हुआ। स्टाफ के सभी सदस्यों एवं विद्यार्थियों ने तिरंगे को सलामी दी। विद्यालय के डायरेक्टर बीडी गाबा ने कहा कि गणतंत्र दिवस भारत का एक राष्ट्रीय पर्व है जो प्रति वर्ष 26 जनवरी को मनाया जाता है। इस अवसर पर विद्यालय के प्रशासक विकास गाबा, मुख्याध्यापिका प्रीती मिश्रा, को ऑर्डिनेटर ऋतु चौधरी, अध्यापिका मंजीत, रजनी वैसी, सीमा, परमज्योति, नीतू, सोनिया, पापल, हरिंदर, रिहाना, मधु, पूनम, आशा, अंजलि, मोनिका, स्वाति, कोमल, गीता, रीमा, स्नेह, अश्यापक जसमेर, किरनजीत, शक्ति प्रकाश सहित स्टाफ के सभी सदस्य उपस्थित रहे।

शिक्षकों की लंबित मांगों को जल्द पूरा करने की अपील

हरिभूमि न्यूज | कुरुक्षेत्र
हरियाणा स्कूल लेक्चरर्स एसोसिएशन कुरुक्षेत्र की जिला स्तरीय सामान्य बैठक में किया गया जिसकी अध्यक्षता जिला अध्यक्ष डॉ. तरसेन कौशिक ने की। बैठक में चेरमैन सतबीर कौशिक, संरक्षक डॉ. शीशपाल जांगड़ा, जिला महासचिव जयप्रकाश गांगट, वरिष्ठ उपप्रधान राजेंद्र कुमार, संदीप फोगाट, अनिल शर्मा, राज्य सचिव परमजीत कौर, उपाध्यक्ष रविदत्त, नरेश शर्मा, अरविंद कुमार, विप सचिव अली शेर, प्राचार्य बंसी लाल, बलबीर कौशिक, खंड प्रधान रविंदर कुमार, संदीप तंवर, पवन बुरा, देवेन्द्र कुमार, विपुल विशेष रूप से मौजूद रहे।

कुरुक्षेत्र। बैठक में मौजूद हरियाणा स्कूल लेक्चरर्स एसोसिएशन कुरुक्षेत्र के पदाधिकारी।

शिक्षकों की लंबित मांगों को जल्द पूरा करने की अपील

हरियाणा स्कूल लेक्चरर्स एसोसिएशन कुरुक्षेत्र की जिला स्तरीय सामान्य बैठक में किया गया जिसकी अध्यक्षता जिला अध्यक्ष डॉ. तरसेन कौशिक ने की। बैठक में चेरमैन सतबीर कौशिक, संरक्षक डॉ. शीशपाल जांगड़ा, जिला महासचिव जयप्रकाश गांगट, वरिष्ठ उपप्रधान राजेंद्र कुमार, संदीप फोगाट, अनिल शर्मा, राज्य सचिव परमजीत कौर, उपाध्यक्ष रविदत्त, नरेश शर्मा, अरविंद कुमार, विप सचिव अली शेर, प्राचार्य बंसी लाल, बलबीर कौशिक, खंड प्रधान रविंदर कुमार, संदीप तंवर, पवन बुरा, देवेन्द्र कुमार, विपुल विशेष रूप से मौजूद रहे।

सभी मांगें पूर्णतः न्यायसंगत

जिला महासचिव जयप्रकाश गांगट एवं वरिष्ठ उपप्रधान राजेंद्र कुमार ने अपने संबोधन में कहा कि संगठन द्वारा उठाई जा रही सभी मांगें पूर्णतः न्यायसंगत हैं। उन्होंने बताया कि हरियाणा प्रदेश स्तर पर शिक्षकों को लगातार सरकार व विभाग के संरक्षक रख रहा है तथा मविषय में भी संघर्ष और संवाद के माध्यम से समाधान सुनिश्चित किया जाएगा। इस अवसर पर विभिन्न विधायकों प्रस्थानक साथी रविंदर कुमार, कलीशेर, राजेंद्र कुमार, नरेश शर्मा, पवन बुरा, राजेश कुंडू, मुकेश कुमार, सुमित कुमार, सुनील कुमार, सुभाष चौहान, सचिन माटा, अजय कौशिक, तारा चंद, अनाकान्त वलिया, जसप्रीत सिंह, अनिल कुमार, राममोहन सिंह, सुरेश राणा, लोकेश राणा, अनिल शर्मा, जगदीप सिंह, हर्दरजीत सिंह, सुरेंद्र कुमार, देवी दयाल, सतबीर कुमार, संदीप सिंह, देवेन्द्र कुमार, विपुल शर्मा, राकेश कुमार, नरेश कुमार, रामप्रसाद, राजबीर सिंह, सतीश कुमार, सुनील कुमार, अरविंद कुमार आदि मौजूद रहे।

जिलास्तरीय समारोह पुलिस लाइन परिसर में भव्य और शानदार तरीके से आयोजित गणतंत्र दिवस: रंगारंग कार्यक्रमों से छात्रों ने मचाया धमाल, उत्साह के साथ मनाया पर्व

■ सांसद रेखा शर्मा ने परेड की सलामी लेकर पुलिस के जवानों के साथ स्कूली छात्रों का बढ़ाया उत्साह

हरिभूमि न्यूज़ ॥ अंबाला

77 वां गणतंत्र दिवस पूरे जिले में हर्षोल्लास के साथ मनाया गया। जिलास्तरीय समारोह अंबाला शहर स्थित पुलिस लाइन परिसर में भव्य और शानदार तरीके से आयोजित किया गया। समारोह में राज्यसभा सांसद रेखा शर्मा ने ध्वजारोहण किया व परेड की सलामी ली। सांसद ने इससे पहले अंबाला शहर पुलिस लाइन स्थित शहीद स्मारक पर जाकर पुष्पचक्र अर्पित कर श्रद्धांजलि भी दी। मुख्यअतिथि ने राष्ट्र प्रेम के प्रतीक स्वरूप एक छोटे बच्चे से आकाश में रंग बिरंगे गुब्बारे छोड़कर समारोह की शोभा बढ़ाई। इस मौके पर उन्होंने गणतंत्र दिवस के पावन पर्व पर सभी को हार्दिक बधाई दी। उन्होंने कहा कि 76 वर्ष पहले सन 1950 को हमारा संविधान लागू हुआ था। इसी संविधान ने हमें न्याय, स्वतंत्रता, समानता के मौलिक अधिकार दिए। इसी दिन भारत विश्व का सबसे बड़ा संप्रभुता सम्पन्न, लोकतांत्रिक गणराज्य बना। इस अवसर पर



अंबाला। जिला स्तरीय समारोह में परेड की सलामी व निरीक्षण लेती राज्यसभा सांसद रेखा शर्मा व समारोह में रंगारंग प्रस्तुतियां देते छात्र।

उन्होंने संविधान निर्माता बाबा साहेब डॉ. भीमराव अंबेडकर सहित संविधान सभा के तमाम सदस्यों को नमन किया। उन्होंने कहा कि इस दिन हम उन महापुरुषों को भी याद करते हैं जिन्होंने देश को स्वतंत्रता दिलवाने और भारतीय संविधान को लागू करने में महत्वपूर्ण भूमिका निभाई। इनकी बदौलत ही भारत

अब एक गणराज्य कहलाता है। देश को स्वतंत्रता दिलाने के लिए राष्ट्रपिता महात्मा गांधी, नेताजी सुभाष चंद्र बोस, लाला लाजपत राय, सरदार बल्लभभाई पटेल, डॉ राजेन्द्र प्रसाद जैसे महापुरुषों और स्वतंत्रता सेनानियों ने कड़ा संघर्ष किया। स्वतंत्रता के बाद से ही भारत दुनिया में एक बड़ी ताकत के तौर पर

अपनी पहचान बनाने में कामयाब रहा है। इसका श्रेय हमारे उन राजनेताओं, कर्मठ किसान-मजदूरों, कारीगरों तथा वैज्ञानिकों को जाता है जिन्होंने दिन-रात एक करके इस देश को विकास की गति प्रदान की। देश के प्रधानमंत्री नरेंद्र मोदी के नेतृत्व में चहुमुखी प्रगति कर रहा है। देश ने मिसाइलें ही नहीं बनाई बल्कि

चन्द्रयान, सूर्ययान और मंगलयान जैसे मिशन भी सफलतापूर्वक संचालित किए हैं। भारत चन्द्रमा के दक्षिणी ध्रुव पर चंद्रयान 3 उतारने वाला दुनिया का पहला देश बन गया है। देश की प्रगति के इस सफर में प्रदेश का भी महत्वपूर्ण योगदान है। स्वतंत्रता आंदोलन में अग्रणी भूमिका निभाने वाले प्रदेशवासियों

की याद में अंबाला में अंतर्राष्ट्रीय स्तर का शहीदी स्मारक बनाया जा रहा है। इसके साथ ही शिक्षा, स्वास्थ्य एवं खेलों में भी हरियाणा प्रदेश ने नई उंचाइयों को छुआ है। प्रदेश के नौजवान सेना में भर्ती होना अपनी शान समझते हैं। भारतीय सेना का हर दसवां जवान हरियाणा प्रदेश से है।



अंबाला। समारोह में उत्कृष्ट कार्य करने वाले को सम्मानित करते राज्यसभा सांसद कार्तिकेय शर्मा।



अंबाला। समारोह में उत्कृष्ट कार्य करने वाले को सम्मानित करते राज्यसभा सांसद कार्तिकेय शर्मा।

संविधान सभा के सदस्यों को किया नमन राज्यसभा सांसद ने ध्वजारोहण किया व परेड की सलामी ली

हरिभूमि न्यूज़ ॥ बराड़ा

यहां आयोजित उपमंडल स्तरीय गणतंत्र दिवस समारोह में मुख्यातिथि के तौर पर राज्यसभा सांसद कार्तिकेय शर्मा ने शिरकत की। इस अवसर पर राज्यसभा सांसद ने ध्वजारोहण किया और परेड की सलामी ली। इस अवसर पर मुख्यातिथि ने अपने संबोधन में 77वें गणतंत्र दिवस की हार्दिक बधाई और शुभकामनाएं भी दी। अपने भाषण में कहा कि संविधान ने हमें न्याय स्वतंत्रता और समानता जैसे मौलिक अधिकार दिए। इसी संविधान ने भारत की विविधता को एकता में बांधने का काम किया और इसी संविधान ने अलग-अलग पहचान के बावजूद हमें एक भारत श्रेष्ठ भारत के रूप में जोड़कर रखा। उन्होंने संविधान निर्माता बाबा साहेब डॉ भीमराव अंबेडकर और संविधान सभा के सभी सदस्यों को नमन किया व सभी स्वतंत्रता सेनानियों और शहीदों को श्रद्धांजलि दी।

शहीदों के परिजनों को किया सम्मानित

कहा कि महात्मा गांधी, नेताजी सुभाष चंद्र बोस, लाला लाजपत राय, सरदार वल्लभभाई पटेल, डॉ राजेन्द्र प्रसाद आदि इन महापुरुषों ने देश को आजादी दिलाने के लिए कठिन संघर्ष किया। आजादी के बाद से ही भारत ने स्वयं को एक मजबूत राष्ट्र के रूप में स्थापित करने का प्रयास किया। इसमें किसानों, मजदूरों, कारीगरों, सेनिकों और वैज्ञानिकों की बराबर की भूमिका रही। इन्हीं सबके परिश्रम से भारत ने विकास की रफ्तार पकड़ी। इस दौरान भाजपा सरकार के द्वारा किए जा रहे जन कल्याण के कार्यों और योजनाओं के बारे में भी जानकारी दी। कार्यक्रम में मुख्य अतिथि ने वतन पर कुर्बान होने वाले शहीद सेनिकों और आजादी की लड़ाई में भाग लेने वाले स्वतंत्रता सेनानियों के परिजनों को नमन किया व सम्मानित किया। भजन कौर, बंसो देवी, मेल कौर, सुरजीत कौर, सरकारी देवी, अंजलि, हरलीन कौर को सम्मानित किया।

नारायणगढ़ अनाज मंडी में उत्साह के साथ मनाया गणतंत्र दिवस छात्र-छात्राओं ने लोक नृत्य से मचाया धमाल

■ कुरुक्षेत्र जिला अध्यक्ष कंचनलाल कौर मुख्य अतिथि रही

हरिभूमि न्यूज़ ॥ शहजादपुर

77 वें गणतंत्र दिवस के अवसर पर उपमंडल स्तर का भव्य समारोह अनाज मंडी नारायणगढ़ में देशभक्ति, उत्साह और अनुशासन के वातावरण में आयोजित किया गया। समारोह में कुरुक्षेत्र जिला परिषद की अध्यक्ष कंचनलाल कौर मुख्य अतिथि रही। उन्होंने राष्ट्रीय ध्वज फहराया और परेड का निरीक्षण किया। पुलिस बल तथा विभिन्न विद्यालयों की एनसीसी टुकड़ियों ने अनुशासित मार्च पास्ट



शहजादपुर। परेड की सलामी लेती मुख्यअतिथि।

प्रस्तुत कर मुख्य अतिथि को सलामी दी। इससे पूर्व समारोह स्थल पर मुख्य अतिथि के पहुंचने पर एसडीएम शिवजीत भारती, डीएसपी सूरज चावला, नायब तहसीलदार सुनील, बीडीपीओ जोगेश कुमार, नया अध्यक्ष रिकी वालिया, नंबरदार सुरेश पाल, भाजपा जिला सचिव संदीप सैनी अंबली, नया उपाध्यक्ष

आइना गुप्ता, जसविंदर सिंह बखुआ, मार्केट कमेटी चेयरमैन गोपाल मितल सहित गणमान्य व्यक्तियों ने फूलों के गुलदस्ते देकर स्वागत किया। रंगारंग सांस्कृतिक कार्यक्रमों की श्रृंखला शुरू हुई जिसमें छात्र-छात्राओं ने लोक नृत्य, देशभक्ति गीत एवं सांस्कृतिक प्रस्तुतियों से दर्शकों को मंत्रमुग्ध कर दिया।

देश की आजादी में अंबाला की अहम भूमिका

■ उपमंडल स्तरीय समारोह में मंडल आयुक्त ने ध्वजारोहण किया

हरिभूमि न्यूज़ ॥ अंबाला

77 वें गणतंत्र दिवस के उपलक्ष्य में अंबाला छावनी के एसडी कॉलेज में उपमंडल स्तरीय गणतंत्र दिवस समारोह का भव्य और शानदार तरीके से आयोजन किया गया। उपमंडल स्तरीय गणतंत्र दिवस समारोह में मंडल आयुक्त संजीव वर्मा ने ध्वजारोहण किया व परेड की सलामी ली। इसके बाद उन्होंने उपमंडल वासियों के नाम अपना शुभ संदेश दिया। मंडल आयुक्त ने इससे पहले एसडी कॉलेज स्थित शहीद स्मारक



अंबाला। शानदार गुजराती नृत्य पेश करने वाली छात्राओं को सम्मानित करते व खुली जीप में समारोह का निरीक्षण करते मंडल आयुक्त संजीव वर्मा।



पर जाकर पुष्पचक्र अर्पित कर श्रद्धांजलि दी तथा इसके उपरांत स्वामी विवेकानंद की प्रतिमा पर पुष्प अर्पित भी किए। इससे पहले एसडी कॉलेज एनसीसी के विद्यार्थियों द्वारा गॉड ऑफ ऑनर दिया गया। वर्मा ने 77 वें गणतंत्र दिवस के पावन पर्व पर सभी को शुभकामनाएं दी।

पर जाकर पुष्पचक्र अर्पित कर श्रद्धांजलि दी तथा इसके उपरांत स्वामी विवेकानंद की प्रतिमा पर पुष्प अर्पित भी किए। इससे पहले एसडी कॉलेज एनसीसी के विद्यार्थियों द्वारा गॉड ऑफ ऑनर दिया गया। वर्मा ने 77 वें गणतंत्र दिवस के पावन पर्व पर सभी को शुभकामनाएं दी।

उन्होंने कहा कि यह ऐतिहासिक दिन देशवासियों को एक मजबूत राष्ट्र के रूप में आगे बढ़ने के लिए साहस और प्रेरणा देता है। इस दिन हम उन महापुरुषों को भी याद करते हैं, जिन्होंने भारत को स्वतंत्रता दिलवाने और भारतीय संविधान को लागू करने में महत्वपूर्ण भूमिका निभाई। उन्होंने यह भी कहा कि उन्हें यह कहते हुए गर्व है कि हरियाणा ने भी देश के सामाजिक-आर्थिक विकास को नए आयाम प्रदान किया है। स्वतंत्रता आंदोलन में अंबाला ने भी अग्रणी भूमिका निभाई है।

खबर संक्षेप

वांछित आरोपित को किया गिरफ्तार

मुलाना। थाना मुलाना में दर्ज मामले में के पुलिस ने फरार चल रहे आरोपी को गिरफ्तार करने में सफलता हासिल की है। पुलिस चौकी कलालटी प्रभारी विश्वबंधु ने बताया कि धारा 191(3), 190, 115, 126, 351(2), 110 बीएनएस के अंतर्गत वांछित आरोपी रितिक वासी कलालटी को 27 जनवरी 2026 को गिरफ्तार किया गया। आरोपी घटना के बाद से ही गिरफ्तारी के डर से लगातार फरार चल रहा था। पुलिस द्वारा आरोपी को गिरफ्तार कर अदालत में पेश किया गया। अदालत ने उसे जेल भेज दिया है। विश्वबंधु का कहना है कि कानून व्यवस्था बनाए रखने के लिए ऐसे अपराधियों के खिलाफ आगे भी सख्त कार्रवाई जारी रहेगी।

24 किलो 952 ग्राम चूरापोस्त समेत काबू

अंबाला। थाना नगल में दर्ज मादक पदार्थ तस्करी मामले में पुलिस ने सीआईए-नारायणगढ़ ने आरोपी अवतार सिंह को 24 किलो 952 ग्राम चूरापोस्त व केंटर सहित गिरफ्तार किया है। उसे 4 दिन के रिमांड पर लिया गया है। सीआईए-नारायणगढ़ प्रभारी उप निरीक्षक जर्नेल सिंह ने बताया कि उन्हें सूचना मिली थी कि हिसार अंबाला हाईवे पर गांव जनसुई के पास से केंटर सवार आरोपी भारी मात्रा में मादक पदार्थ लेकर गुजरेगा। सूचना के बाद पुलिस ने नाकाबंदी कर आरोपी को काबू कर लिया। विधिपूर्वक तलाशी लेने पर गाड़ी से 24 किलो 952 ग्राम चूरापोस्त बरामद हुआ।

मांग पूरी न होने पर दी व्यापक आंदोलन की चेतावनी पांच दिवसीय बैंकिंग सप्ताह की मांग को लेकर केंद्र सरकार के खिलाफ गरजे बैंक कर्मचारी

हरिभूमि न्यूज़ ॥ अंबाला

यूनाइटेड फोरम ऑफ बैंक यूनिंस के आह्वान पर मंगलवार को देशभर में बैंक कर्मचारियों ने अपनी मुख्य मांग 5-दिवसीय बैंकिंग सप्ताह सहित अन्य लंबित मांगों के समर्थन में एक दिवसीय हड़ताल की। इसी क्रम में अंबाला शहर स्थित मॉडल टाउन पीएनबी शाखा के सामने बैंक कर्मचारियों ने शांतिपूर्ण एवं अनुशासित प्रदर्शन किया। इस प्रदर्शन में सार्वजनिक क्षेत्र के विभिन्न बैंकों के अधिकारियों एवं कर्मचारियों ने बड़ी संख्या में भाग



अंबाला। मांगों को लेकर प्रदर्शन करते बैंक कर्मचारी।

लिया। अंबाला यूएफबीयू की ओर से विकास मलहोत्रा, अमी चंद, ललित बगन, विशाल कुमार, उदित जैन सहित अन्य साथियों ने प्रदर्शन को संबोधित किया। वक्ताओं ने कहा कि 5-दिवसीय बैंकिंग सप्ताह बैंक कर्मचारियों की सबसे प्रमुख एवं

केंद्रीय मांग है। यह मांग कर्मचारियों के कार्य-जीवन संतुलन, मानसिक स्वास्थ्य एवं कार्यक्षमता से सीधे जुड़ी हुई है। स्पष्ट किया कि 5-दिवसीय बैंकिंग सप्ताह का विषय आईबीए के साथ हुए 12वें द्विपक्षीय समझौते में अंतिम रूप ले चुका है।

डेढ़ माह की बच्ची को लेकर फरार पिता

अंबाला। अंबाला छावनी के सुंदर नगर से एक पिता अपनी डेढ़ माह की मासूम बच्ची को जबरन लेकर फरार हो गया है। पुलिस ने मां की शिकायत पर आरोपी पिता के खिलाफ केस दर्ज किया है। यहां की रहने वाली मुस्कान ने पुलिस को दी शिकायत में बताया कि उसकी शादी वर्ष 2023 में रामबाग रोड के मोहम्मद कैफ के साथ हुई थी। मुस्कान का आरोप है कि उसका पति अक्सर उसके साथ मारपीट करता है। प्रताड़ना से तंग आकर वह अपनी डेढ़ माह की बेटी के साथ अपने मायके आई हुई थी। मुस्कान ने बताया कि बीते रोज उसका पति मोहम्मद कैफ अचानक उसके मायके पहुंचा और उसके साथ मारपीट शुरू कर दी।

स्वामी कमलानंद गिरि ने श्रद्धालुओं को किया संबोधित गीता केवल धार्मिक ग्रंथ नहीं, मानव जीवन को सही दिशा देने वाला दिव्य मार्गदर्शक

हरिभूमि न्यूज़ ॥ अंबाला

शहर के श्री रघुनाथ मंदिर में आयोजित भगवद्गीता एवं श्रीमद् भागवत प्रवचन कार्यक्रम के सातवें दिन श्री कल्याण कमल आश्रम, हरिद्वार के महामंडलेश्वर स्वामी कमलानंद गिरि महाराज ने गीता के माध्यम से जीवन के गूढ़ सत्यों पर प्रकाश डाला। उन्होंने कहा कि संसार में दो प्रकार के व्यक्ति होते हैं भौतिकवादी और अध्यात्मवादी। उन्होंने रामायण के पात्र कैकेई और भरत का उदाहरण देते हुए कहा कि भौतिकवादी व्यक्ति सत्ता और संपत्ति के लिए भगवान को भी त्याग



अंबाला। प्रवचन करते महामंडलेश्वर स्वामी कमलानंद गिरि महाराज एवं उपस्थित श्रद्धालु।

देता है, जबकि अध्यात्मवादी भरत की तरह मां और राज्य का त्याग कर भी परमात्मा की शरण में जाता है। उन्होंने कहा कि संपत्ति से केवल अहंकार मिलता है, जबकि परमात्मा से शांति, संतोष और पूर्णता की प्राप्ति होती है। महाभारत के युद्ध

प्रसंग का उल्लेख करते हुए उन्होंने कहा कि युद्ध के अंतिम दिन भगवान श्रीकृष्ण ने अर्जुन को पहले रथ से उतरने को कहा। उन्होंने कहा कि गीता केवल एक धार्मिक ग्रंथ नहीं, बल्कि मानव जीवन को सही दिशा देने वाला दिव्य मार्गदर्शक है।

शादी में लिया एक चांदी का सिक्का व नारियल सौरव ने बिना दहेज के शादी कर समाज को सशक्त दिया संदेश

मुलाना। गांव पपलोथा और करनल के मोहड़ी जागीर गांव के बीच हुआ एक विवाह की खूब चर्चा हो रही है। पपलोथा के पूर्व सरपंच रामपाल के पुत्र सौरव ने बिना दहेज के शादी कर समाज को एक सशक्त संदेश दिया है। संपन्न बिजनेसमैन परिवार से ताल्लुक रखने के बावजूद, सौरव ने शगुन के रूप में केवल एक नारियल और एक चांदी का सिक्का स्वीकार कर अपनी जीवनसंगिनी साक्षी का हाथ थामा यह इस परिवार का पहला शाका नहीं है। सौरव के चाचा सुखबीर सिंह ने बताया कि उनके परिवार की यह तीसरी शादी है जो बिना दहेज के संपन्न हुई है। उन्होंने

प्रेरणा बना

दहेज के दानव के कारण कई घर बर्बाद हो रहे हैं। बेटियों के माता-पिता कर्ज के बोझ तले दब जाते हैं, वहीं पपलोथा के इस परिवार के साबित कर दिया कि यदि इच्छाशक्ति हो तो समाज बदला जा सकता है। यह विवाह उन लोगों के लिए एक सख्त है जो शांति-शौकत के नाम पर पिछले जमानों और दहेज को बढ़ावा देते हैं।

राज्य निर्वाचन आयोग के निर्देशानुसार पुनरीक्षण प्राधिकारी भी नियुक्त: अजय सिंह तोमर

समय रहते मतदाता सूचना एवं सप्रह केंद्र पर पहुंच कर दावे व आपत्तियां दर्ज करवाए

हरिभूमि न्यूज़ ॥ अंबाला

उपायुक्त अजय सिंह तोमर ने बताया कि हरियाणा राज्य निर्वाचन आयोग के निर्देशानुसार नगर निगम के चुनाव को लेकर वार्ड वाइज मतदाता सूचियों के तहत दावे एवं आपत्तियां प्राप्त करने हेतु मतदाता सूचना एवं सप्रह केंद्र (वीआईसीसी) स्थापित किए गए हैं। उपायुक्त ने बताया कि इन केंद्रों पर प्राप्त होने वाले दावों व आपत्तियों का निपटारा संशोधित प्राधिकारी द्वारा नियमानुसार तथा हरियाणा

मतदाता सूचियों को लेकर दावे, आपत्तियां लेने के लिए मतदाता सूचना केंद्र स्थापित

इन जगह स्थापित किए केंद्र

मतदाता सूचना एवं सप्रह केंद्र (वीआईसीसी) अंबाला शहर में कई जगह स्थापित किए गए हैं। राजकीय मॉडल स्कूल देवी नगर, रा वमावि सुल्तानपुर, धूलकोट पॉवर स्टेशन, राजकीय कचमावि बान्देव नगर, वीटा मिल्क प्लांट, नगर निगम कार्यालय, कस्तूरबा गांधी स्कूल नाहन हाउस नजदीक 4 नंबर चौकी, डीएवी ग्लॉस स्कूल काजीवाड़ा, एसए जैन वमावि, जीआरएसडी स्कूल घेल रोड, रा स्कूल कलाला माजरी, कन्युनिटी सेंटर सेक्टर 1, रा प्राइमरी स्कूल जंडली, रा वमावि ऐरम नगर, एसवी मिडल स्कूल मोती नगर, रा मिडल स्कूल नसीरपुर, उपायुक्त कार्यालय, सामुदायिक भवन सेक्टर-8, राजकीय मिडल स्कूल जंडली व सूर्य स्कूल जलबेड़ा रोड पर भी केंद्र स्थापित किया गया है।

राज्य निर्वाचन आयोग से प्राप्त लिए सुपरवाइजर व सहायक अधिकारियों की अस्थायी तौर पर नियुक्ति की गई है। ताकि इस संबंध में नागरिकों को किसी प्रकार की

पुनर्निर्माण प्राधिकारी भी नियुक्त

हरियाणा राज्य निर्वाचन आयोग के निर्देशों की अनुपालना में नगर निगम चुनाव के दृष्टिगत मतदाता सूचि के लिए पुनर्निर्माण प्राधिकारी एवं सहायक पुनर्निर्माण अधिकारियों नियुक्त किए गए हैं। वार्ड नंबर 1 से 5 तक के लिए रिवाइजिंग ऑथॉरिटी के लिए सीईओ जिला परिषद नगवदीप व सहायक रिवाइजिंग ऑथॉरिटी के लिए डिप्टी सीईओ राजन सिंहाल नियुक्त किए गए हैं। इस प्रकार वार्ड नंबर 6 से 10 तक रिवाइजिंग ऑथॉरिटी के तौर पर आरटीए सुशील कुमार व सहायक रिवाइजिंग ऑथॉरिटी के लिए बीडीपीओ-2 अश्वनी कुमार को नियुक्त किया गया है। इसी प्रकार वार्ड नंबर 11 से 15 तक के लिए रिवाइजिंग ऑथॉरिटी के तौर पर स्पेशल सैनिटेशन अधिकारी नगर निगम प्रतीक हुडा व सहायक रिवाइजिंग ऑथॉरिटी के लिए अतिरिक्त नगर आयुक्त दीपक सूर को नियुक्त किया गया है।

सूचना एवं सप्रह केंद्र पर पहुंच कर दावे व आपत्तियां दर्ज करवाए ताकि सूचियों को त्रुटि रहित अपडेट किया जा सके।